

Súni skoraði í AaB-sigri

AaB vann aftur í dansku superliguni í gjár, og hesaferð var Súni Olsen millum málskjúttarnar. AaB spældi ímóti botnliðnum Vejle og vann 2-0.

Tað tók sína tíð hjá AaB, sum hóast stóra leikliga yvirvág hevði trupult við at finna meskarar. 20 minuttir undan leikkloki fekk Mattias Lindström sent bóltin í kassan. Og tíggju minuttir seinni kundi Súni Olsen staðfesta sigurin. Hann sendi bóltin innfyri við frisparki, og onkursvegna sigldi bólturin beina leið í netið. AaB er nú ájavnt OB í kappingini um bronsuplássið í dansku superliguni.



Maldini er ivasamur

Mest royndi spælarin á liðnum hjá AC Milan er ivasamur til seinnu hálvfinaluna í Champions League mikukvöldið. AC Milan skal spæla á heimavelli ímóti Manchester United, og har skal liðið royna at vinna innaftur 3-2 leiðsluna hjá enska liðnum. Paolo Maldini noyddist at gevast undir fyrru hálvfinaluni í farnu viku, og hann er ivasamur til dystin mikudagin. Hinvegin er greitt, at Gattuso, sum eisini fekk skaða, verður klárur at spæla.

HB-NBSÍ 2-0 (0-0):

Tannleys toppuppperð



Ferðin var fyrri tað mesta rættiliga lá, men í lötum gjørdist talan tó um intensar nærdystir, tá HB tók ímóti NSÍ. Her fær Einar Hansen kærleikan at kenna frá Mortani úr Hørg

Mynd: Álvur Haraldsen



HB



NSI

**HB og NSÍ spákaðu
sær í 90 minuttir í
Gundadali. Skuldi ein
vinnari finnast, so var
HB tann rætti**

FÓTBÓLTUR

Jákup Mørk
jakup@sosialurin.fo

Tómgongd er helst orðið.
sum best lýsir stóran part
av dystinum í Gundadali
millum HB- og NSÍ. Runa-
víkingar, sum ikki høvdu
fingið Anderson kláran til

dystin, dúvaðu frá fyrsta minuttir upp á möguleikan at verja eina stigið.

Ferðin varð frá fyrsta bríksli tikin av dystinujm, og tá HB ikki megnaði at bróta hesa spæliætlan, gjørdist talan um ein alnaga oyðimarkargongd hjá áskoðarunum.

Linligt

HB kom tó til nakrar möguleikar. Ikki minst hevði NSÍ stórar trupulleikar í høggra verjuborði, og fleiri ferðir varð bakkurin yvirspældur av HB, sum tó ikki megnaði at gera arbeiddið liðugt.

Í hinum endanum hóttu runavíkingar ógvuliga lítið. Onkra einstaka ferðina hövdu teir hug at hótta mál-ið, men það var tó so sum so

við hesum hóttanum.

Tann parturin gjørdist tó betri hjá gestunum eftir steðgin. Teir framdur tvær útskifingar, og tó at teir ikki settu seg á nakað sum helst, so vóru í fleiri løtum upp-trekk til møguleikar. Ikki minst, tá teir spældu seg upp gjøgnum í vinstru, har Einar Hansen saman við Sjúrða Jacobsen var við í nógvum.

Perla avgjordi

HB hevði tó framvegis sínar möguleikar. Teir komu kanska ekki eins lætt, sum teir gjördu það fyri steðgin, men möguleikarnir voru nú störrí.

Tað tóktist tó ikki at geva
úrslit, tí Páll Mohr Joensen
lyfti ov høgt, tá hann var

leysur. Og Jens Martin Knudsen hevði tvær ferðir framúr bjargingar. Tann seinna av hesum var eftir avrættaða frisparksróynd frá Rasmus Nolsøe, men tá hornaspark varð sent innfyri, var veteranurin í málinum prísgevin. Men tað er tó merkisvert, at NSÍ lótu loftsterkasta spælaran í føroyskum fótbólti standa þúra leysan við handara stólpa.

Málið varð tö góðskrivað
Mortani úr Hørg, sum trýsti
bóltn seinasta pettið inn
um strikuna, men Rógvi
slapp tö eisini á talvuna
sjálvur. Og tað enntá við
einum perlu-máli, sum
uttan samanbering var besta
detaljan í dystinum.

Rógvi setti sjálvur álopið ígongd, tá hann sendi Jákup á Borg avstað. Og tá Jákup

so sendi innfyri, drønstútaði Rógvi umvegis tvørtræið í kassan.

Spardi kortini

Umfram tók vakra málið hjá Rógva, so fer dysturin helst eisini at verða mintur fyri nakrar rokalligar hendingar móti dystarenda. Rættiligt rok kom í, tá Rógvi Jacobsen varð snýttur fyri tað, sum hann helt vera brots-spark. Og tað hóvaði runa-víkingum lítið, at Christian Høgni Jacobsen blandaði seg upp í hetta.

Kanska kundi dómarin
valt at tveita einar tveir
spælarar undir brúsuna,
men kortini vóðu tó ver-
andi í lummanum, uttan at
rokið tó gjørdist størri av
hesum ávum.

Rópiní hoyra til

Ikki óvæntað hildu viðhaldsfólkinu hjá NSÍ serliga væl eygað við, hvat Christian Høgni Jacobsen gjørði í dystinum. Ofta og títt vóru róp at hoyra móti honum, og ta einu ferðina gjørdist hálvgum rokut, tá Christian Høgni tacklaði Jens Martin Knudsen, sum skuldi taka málspark.

Sjálvur heldur hovuðspersónurin tó ikki, at hetta var tað stóra at tosa um.

- Tað er sjálvandi stuttligt at spæla móti einum fyrrverandi felag. Og tað hoyrir eisini til, at áskoðararnir tá rópa eitt sindur eftir mær. Júst handan steðan við Jens Martini var kanska nakað óneyðug, men eg vildi steðga spælinum, tí Rógvi framvegis lá á vøllinum. Men tað er jú soleiðis, at fót-bóltur er, so hetta má væl eisini takast við, heldur hann.

Um sjálfvan dystin, heldur Christian Høgni, at tað fyrst og fremst ráddi um at finna stigini.

- Tað byrjar at siggja betri út hjá okkum. Kanska var spælið ikki av tí allar besta hesaferð, men vit megnaðu fyri fyrstu ferð at halda málið reint. Og seinastu triggjar dystirnar eru bara tvey mál farin inn, so tann parturin er vorðin munandi betri.

- Og sjálfvt um vit ekki
vóru so hvassir, sum vit
kunnu vera, so haldi eg, at
sigurin var uppiborin. Vit
hövdu fleiri aðrar møgu-
leikar, sum kundu givið
mál, meðan NSÍ hinvegin
skapar millum lítið og
einki, helt Christian Høgni
eftir dystin.

Komandi vikuna skal HB spæla móti VB/Sumba og AB, sum bæði eru undir stríkuni. Men hóast krav-ið til HB heilt víst er seks stig í hesum, so vildi Christian Høgni bert tosa um trý teirra í fyrstu atløgu.

- Í staðuni, sum vit eru í, kunnu vit ikki loyva okkum at hyggja fleiri umfør fram. Og úrslitini hjá móti niðaru liðunum á talvuni staðfesta eisini, at vit skulu ikki taka nakað fyri givið.

-mørk